

**प्रेस विज्ञप्ति**

**लोक भवन, राँची**

**दिनांक : 30 जनवरी, 2026 :-**

- (1) माननीय राज्यपाल श्री संतोष कुमार गंगवार ने आज राष्ट्रपिता महात्मा गांधी जी की पुण्यतिथि के अवसर पर लोक भवन, राँची में उनके चित्र पर माल्यार्पण कर श्रद्धांजलि अर्पित की।

उक्त अवसर पर राज्यपाल के अपर मुख्य सचिव डॉ. नितिन कुलकर्णी समेत लोक भवन, झारखण्ड के कई अधिकारी व कर्मिगण ने पूज्य बापू के चित्र पर पुष्पांजलि कर उन्हें श्रद्धांजलि अर्पित की।

---

(2) माननीय राज्यपाल श्री संतोष कुमार गंगवार ने आज राष्ट्रपिता महात्मा गाँधी जी की पुण्यतिथि के अवसर पर मोरहाबादी, राँची स्थित बापू वाटिका में जाकर वहाँ स्थित पूज्य बापू की आदमकद प्रतिमा पर माल्यार्पण कर उन्हें श्रद्धांजलि अर्पित की। इस अवसर पर उन्होंने पूज्य बापू के प्रिय भजन भी सुने।

इस अवसर पर पत्रकारों से बातचीत करते हुए राज्यपाल महोदय ने कहा कि पूज्य बापू के सिद्धांत आज भी उतने ही प्रासंगिक हैं और भविष्य में भी मानवता का मार्गदर्शन करते रहेंगे। उन्होंने सत्य, अहिंसा एवं स्वच्छता का जो संदेश दिया, वह समाज के सर्वांगीण विकास के लिए अत्यंत महत्वपूर्ण है।

राज्यपाल महोदय ने इस अवसर पर यह भी कहा कि केन्द्र सरकार के प्रति आभार व्यक्त करते हैं कि राज्य के पूर्व मुख्यमंत्री दिशोम गुरु शिबू सोरेन जी को 'पद्म भूषण' सम्मान से अलंकृत किया गया है। उन्होंने कहा कि राज्य निर्माण में उनकी अहम भूमिका रही है।

उक्त अवसर पर राज्य के माननीय मुख्यमंत्री श्री हेमन्त सोरेन, माननीय मंत्री श्रीमती दीपिका पांडेय सिंह, राज्यसभा सांसद श्रीमती महुआ माजी सहित अनेक गणमान्य व्यक्ति उपस्थित थे।

---

(3) माननीय राज्यपाल श्री संतोष कुमार गंगवार से आज झारखण्ड लोक सेवा आयोग के अध्यक्ष श्री एल. खियांगते ने लोक भवन में शिष्टाचार भेंट की। उक्त अवसर पर राज्यपाल महोदय ने उन्हें राज्य के विश्वविद्यालयों के शिक्षकों की लंबित प्रगति के शीघ्र निष्पादित करने हेतु निदेशित किया।

---